



Ака уйăхĕн 7-мĕшĕнче И.Н.Ульянов ячĕллĕ ЧПУн Аслăлăх канашĕн залĕнче Пĕтĕм Раççей студенчĕсен аслăлăх конференцийĕ уçăлчĕ. Кăçалхипе вăл хĕрĕх саккăрмĕш хут иртет, Раççейри Культура çулталăкне халалланă.

Мероприятие пухăннисене аслă школ ректорĕ Андрей Александров, ЧР вĕрентÿпе çамрăксен политикин министрĕн çумĕ Сергей Кудряшов тата ыттисем саламларĕç. Вĕсем палăртнă тăрăх - çамрăксене аслăлăх ёçне хутшăнтарни пĕлтерĕшлĕ. Ку енĕпе, паллах, ЧПУ тивĕçлĕ вырăн йышăнать, наука кадрĕсем хатĕрлессипе тĕп школ шутланать.

Тăватă пине яхăн докладчик 273 секције пайланса техника, гуманитари тата çут çанталăк синчен вĕрентекен наукăсем енĕпе тухса калаçĕç. Вĕсен хушшинче - Мускаври, Санкт-Петербургри, Владивостокри, Белгородри, Хусанти, Ижевскри, Чĕмпĕрти, Йошкар-Олари, Çтерлĕри /Пушкăртстан/ аслă школсен 564 представителĕ, чăваш

хутлӑхӗнчи школсен 239 вӗренекенӗ.

Пӗтӗм Раҫҫей студентӗсен асла́лӑх конференцийӗн программипе килӗшӱллӗн йӑлана кӗнӗ докладсем тунисӗр пуҫне вӗсем ас-тӑн тупӑшӑвӗсене, куравсене, конкурссене, ӗслӗ тавлашусене, олимпиадӑсене, "ҫавра сӗтелсене", маҫтӑр-классене хутшӑнӑҫ.

"Асла́лӑх эрни - 2014" ҫитес шӑмат кунчен тӑсӑлат. Ака уйӑхӗн 29-мӗшӗнче конференцие пӗтӗмлетсе ҫӗнтерӱҫӗсемпе призерсене чыслаҫҫӗ. Чи лайӑх ӗҫсен авторӗсене вӗренекен ҫамрӑксен регионсен хушшинчи "Аслӑ Атӑлӑн ҫамрӑклӑхӗ" ХҮ1 конференцине, ҫамрӑксен МолГород /Шупашкар/, "iВолга - 2014" /Самар облаҫӗ/, "Селигер" /Тверь облаҫӗ/ вӗренӱ форумӗсене хутшӑнма сӗнеҫҫӗ.

Валентина ИЛЬИНА. Газета «Хыпар». 2014. 9 апр.